



नेपाल गजेट

भाग ३

श्री ५ को सरकारद्वारा प्रकाशित

खण्ड १०] काठमाडौं, पौष १३ गते २०१७ साल [अतिरिक्ताङ्क १६

श्री ५ को सरकार

विकास मन्त्रालय

१ सरकारले जारी गरेको तल लेखिए बमोजिमको राप्तीदून बहुमुखी विकास कार्यसमिति गठन आदेश २०१७ सर्वसाधारणको जानकारीको लागि प्रकाशित गरिएको छ ।

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

१. संक्षिप्त नाम र प्रारम्भ:- (१) यो आदेशको नाम राप्तीदून बहुमुखी विकास कार्यसमिति गठन आदेश, २०१७ रहेको छ ।

(२) यो आदेश राप्तीदून विकास क्षेत्र भनी घोषित गरिएका क्षेत्रको सम्बन्धमा तुरुन्त प्रारम्भ हुनेछ ।

२. समितिको गठन:- (१) राप्तीदून बहुमुखी विकास कार्यसमिति यस पछि समिति भान-एको । नामको एउटा समिति गठन गरिएको छ ।

(१)

आधिकारिकता मूद्रण विभागबाट प्रमाणित गरिएपछि मात्र लागु हुनेछ।

(२) समितिमा श्री ५ को सरकारले समय समयमा नेपाल गजेटमा प्रकाशित सूचनाद्वारा तोकिदिएका व्यक्तिहरू समितिका सदस्य र सचिव हुने छन् । श्री ५ को सरकारले सदस्यमध्येबाट अध्यक्ष र आवश्यक देखेमा उपाध्यक्ष तोक्नेछ ।

(३) समितिको सभामा कुनै विशेषज्ञलाई सल्लाहको लागि आमन्त्रण गर्न सकिनेछ ।

(४) राप्तीदून विकास कार्यमा काम गरेका कुनै व्यक्तिलाई समितिको बैठकमा आमन्त्रण गर्न सकिनेछ ।

३. समितिको कर्तव्य र अधिकार:- (१) समितिले योजना बनाउनेछ र उक्त योजना श्री ५ को सरकारबाट स्वीकृत गराउनु पर्छ ।

(२) समितिले श्री ५ को सरकारबाट स्वीकृत भए बमोजिमको क्षेत्रमा उक्त योजना बमोजिम विकास कार्यहरू कार्यान्वित गर्नेछ ।

(३) योजना अन्तर्गतका कामहरू सम्बन्धित विभागहरूद्वारा नै कार्यान्वित गराउनेछ । त्यसमा मुख्य प्रशासन रेखदेख र नियन्त्रण भने समितिको रहनेछ ।

(४) राप्ती उपत्यका विकास सम्बन्धी कार्यमा मात्र समिति नभै त्यसभन्दा बाहिरका क्षेत्रको विकास कार्यमा समेत सम्बन्ध भएका कार्य त्यस क्षेत्र भित्र चालू गरिए पनि यस समिति अन्तर्गत आउने छैन । जस्तै रुरल इन्स्टिच्यूट, नर्सिङ ट्रेनिङ, टिम्बर करपोरेशन इत्यादि ।

(५) समितिले गर्ने भनी सरकारबाट तोकिदिएको अरु कुनै काम पनि गर्नेछ ।

(६) नियम (२) ले दिएको अधिकारको सर्वसामान्य प्रतिकूल प्रभाव नपारी समितिले देहायका कार्यहरू गर्न सक्नेछ ।

(क) उद्योगधन्दाको विकास र बिजुलीको उत्पादन गर्ने,

(ख) शहर, घर, बाटो र सडकको निर्माण गर्ने,

(ग) संचार, सिंचाई तथा पिउने पानीको व्यवस्था मिलाउने ,

(घ) सहकारिताको विकास गर्ने,

(ङ) शिक्षा, स्वास्थ्य, सफाई तथा मनोरन्जनका सुबिधाहरू बढाउने श्री ५ को सरकारबाट स्वीकृत भएका योजना बमोजिम विकासकार्यहरू गर्ने ।

(च) प्रशासकीय र आर्थिक नियमहरू बनाउने र श्री ५ को सरकारबाट स्वीकृत भएपछि नेपाल गजेटमा प्रकाश गरी लागू गर्ने

(छ) विकास समिति ऐनको अधीनमा रही समितिका कर्मचारीहरूको सेवा सम्बन्धी नियमहरू बनाउने ,

(ज) आवश्यक विशेषज्ञ र मालसामानहरूको प्रबन्धन गर्ने ,

आधिकारिकता मूद्रा विभागबाट प्रमाणित गरिएपछि मात्र लागू हुनेछ।

(झ) समितिबाट पास भएका निर्णय तथा योजनाहरू एक सप्ताह भित्रै र काय प्रगति सम्बन्धी मासिक अर्थे वार्षिक र रिपोर्ट सो भुक्तान भएको क्रमशः ७ दिन १५ दिन र ३० दिनभित्र विकास मन्त्रालय, अर्थ मन्त्रालय, र योजना मन्त्रालयमा पठाउने ।

(ञ) खाद्यान्न र व्यावसाहिक अनाजको वृद्धि गराउने ।

(ट) पशुपंछी बनको उन्नति गराउने ।

(ठ) पर्तिबाँझो जग्गा जमीनको सदुपयोग गर्ने ।

(ड) वन र वन जीवजन्तुको संरक्षण र विकास गर्ने ।

(ढ) प्राकृतिक सौन्दर्यको विकास गर्ने र पर्यटकहरूको निमित्त सहूलियत बढाउने ।

(ण) वार्षिक बजेट तैयार पार्ने ।

(त) वाणिज्यलाई प्रोत्साहन दिने ।

(थ) बेचबिखन सम्बन्धित सहूलियतको विकास गर्ने ।

(द) राप्तीदून बहुमुखी योजनालाई एक पाइलेट प्रोजेक्टको रूपमा सबै मन्त्रालय र विभाग हरूको कार्यमा सामञ्जस्य र एकीकरण गराएर कुशल पूर्वक सफल बनाई नेपाल अधिराज्यको अरु भागको विकासलाई चाहिने अनुभव र तालीम साध्य गराउने ।

४. समितिसंगको ठेक्का पट्टा :- समितिको तर्फबाट गरिएका सबै ठेक्का पट्टा समितिले गरेको संज्ञिनेछ र त्यस्ता ठेक्का पट्टा सम्बन्धी सबै काम समितिले अधिकार दिइएका अफिसरले गर्नेछ ।

५. समितिको नीति निर्णय आदि प्रमाणित गर्ने:- समितिको तर्फबाट गरिने सबै पत्रव्यवहार तथा समितिको नीतिहरू र निर्णय समितिका सचिवको दस्तखतद्वारा प्रमाणित गरिनेछ ।

६. अघि भएका ठेक्का पट्टा समितिले गरेको मानिने :- यस सम्बन्धमा यस अघि भएका ठेक्का पट्टा र अरु कामहरू समिति अन्तर्गत निहित भएको मानिनेछ ।

आज्ञाले—

तारकबहादुर शाह
श्री ५ को सरकारका सचिव,
विकास मन्त्रालय

श्री ५ को सरकार

विकास-मन्त्रालयको सूचना

राष्ट्रपतिद्वारा बहुमुखी विकास कार्य समिति गठन आदेश २०१७ को दफा २ को उपदफा २ ले दिएको अधिकार प्रयोग गरी श्री ५ को सरकारले राष्ट्रपतिद्वारा बहुमुखी विकास कार्य समितिमा निम्नलिखित व्यक्तिहरूलाई निम्नलिखितानुसार तोकिदिएको छ।

(क) श्रीमाननीय विकास मंत्री	पदेन	अध्यक्ष
(ख) श्रीमाननीय विकास सहायक मंत्री	पदेन	उपाध्यक्ष
(ग) श्री ५ को सरकारको सचिव विकास मन्त्रालय	(")	सदस्य
(घ) श्री ५ को सरकारको सचिव योजना मन्त्रालय	(")	"
(ङ) श्री ५ को सरकारको सचिव अर्थमन्त्रालय	(")	"
(च) श्री ५ को सरकारको सचिव निर्माण संचार तथा नहर मन्त्रालय	"	"
(छ) श्री अ. एस. डि. राष्ट्रपतिद्वारा विकास विभाग]	"	तथा सचिव
(ज) श्री ५ को सरकारको उपसचिव अरुणचन्द्र प्रधान विकास मन्त्रालय अल्टर्नेट सदस्य तथा सचिव		

आज्ञाले-

तारकबहादुर शाह

श्री ५ को सरकारका सचिव
विकास मन्त्रालय।

गोरखापत्र छापाखानामा मुद्रि

आधिकारिकता मुद्रण विभागबाट प्रमाणित गरिएपछि मात्र लागु हुनेछ।